

# नवीन ओखला औद्योगिक विकास प्राधिकरण

## प्रेस विज्ञप्ति

स्वच्छ सर्वेक्षण में नौएडा प्राधिकरण लगातार प्रतिभाग कर रहा है। विगत वर्षों में नौएडा ने स्वच्छ सर्वेक्षण में काफी अच्छी रैंक प्राप्त की है। वर्ष 2019 में 150वीं रैंक के बाद नौएडा ने वर्ष 2020 में 25वीं रैंक प्राप्त की थी, वर्ष 2021 में नौएडा ने क्लीनेस्ट मीडियम सिटी की उपाधि हासिल की थी एवं वर्ष 2022 में नौएडा ने बेस्ट सस्टेनेबल सिटी की उपाधि हासिल की है। नौएडा ने गार्बेज फ्री शहरों की रैंकिंग में 5 स्टार रैंकिंग अर्जित की है।

नौएडा स्वच्छ सर्वेक्षण 2023 में भी प्रतिभाग कर रहा है। नौएडा शहर को और भी अधिक स्वच्छ एवं सुन्दर बनाने एवं स्वच्छ सर्वेक्षण में पूरे भारत में प्रथम स्थान प्राप्त करने के लिए नौएडा प्राधिकरण द्वारा अनेकों प्रयास किए जा रहे हैं। इसी क्रम में आज दिनांक 17.11.2022 को अपर मुख्य कार्यपालक अधिकारी, श्री प्रभास कुमार की अध्यक्षता में सेक्टर-6 स्थित इन्दिरा गाँधी कला केन्द्र परिसर में नौएडा क्षेत्र के बल्क वेस्ट जनरेटर्स के Roles & Responsibility के विषय पर मीटिंग आयोजित की गई। श्री एस0 पी0 सिंह, उप महाप्रबन्धक जन स्वास्थ्य, श्री इन्दु प्रकाश सिंह, विशेष कार्याधिकारी, श्री अविनाश त्रिपाठी, विशेष कार्याधिकारी, श्री विजय रावल, परियोजना अभियन्ता जन स्वास्थ्य- I, श्री आर0 के0 शर्मा, परियोजना अभियन्ता जन स्वास्थ्य- II, श्री गौरव बंसल, वरिष्ठ प्रबन्धक हैल्थ एवं सोलिड वेस्ट मैनेजमेंट एवं श्री योगेन्द्र शर्मा अध्यक्ष फोनरवा, श्री एन0पी0 सिंह अध्यक्ष डी0डी0 आर0डब्लू0ए0 एवं श्री राजीवा सिंह अध्यक्ष NOFAA के साथ काफी संख्या में विभिन्न सैक्टरों की आर0डब्लू0ए0 एवं सोसायटियों की ए0ओ0ए0 के प्रतिनिधि भी सम्मिलित थे।

कार्यक्रम का आरम्भ नाट्य मंचन द्वारा किया गया। इसके उपरान्त श्री अविनाश त्रिपाठी, विशेष कार्याधिकारी द्वारा बल्क वेस्ट जनरेटर्स के दायित्वों के विषय में बताया गया। बल्क वेस्ट जनरेटर्स को बताया गया कि किस तरह वे अपने कचरे को गीले एवं सूखे कूड़े में अलग-अलग सेग्रीगेट करें एवं अपने गीले कचरे को स्वयं किस तरह से प्रोसेस करें।

इसके उपरान्त श्री इन्दु प्रकाश सिंह, विशेष कार्याधिकारी द्वारा नौएडा प्राधिकरण द्वारा बनाई गई डॉग पॉलिसी के बारे में बताया गया कि सभी Pet Dogs मालिकों को NAPR App पर Pet Dogs का रजिस्ट्रेशन कराना अनिवार्य होगा। रजिस्ट्रेशन के उपरान्त Pet Dogs मालिकों द्वारा Pet Dogs को जियो

टैगिंग द्वारा एवं प्राधिकरण द्वारा उपलब्ध कराया गया (BARCODE युक्त) Identification Collar पहनाना अनिवार्य होगा। रजिस्ट्रेशन शुल्क Pet Dogs मालिकों द्वारा Pet Dogs के रखने हेतु निर्धारित रजिस्ट्रेशन शुल्क 500/-प्रति वर्ष अप्रैल मास में देय होगा। इस पॉलिसी में और सुधार हेतु सभी से सुझाव मांगे गये, जो उप महाप्रबन्धक जन स्वास्थ्य के कार्यालय में अथवा व्हाट्सऐप के माध्यम से प्रेषित किये जा सकते हैं।

इसके उपरान्त श्री एस0 पी0 सिंह उप महाप्रबन्धक जन स्वास्थ्य द्वारा बताया गया कि नौएडा ने स्वच्छ सर्वेक्षण 2023 हेतु वर्क प्लान तैयार किया है। जिसमें बताया गया कि नौएडा को स्वच्छ सर्वेक्षण 2023 में कौन-कौन से कार्य करने हैं जिसमें 100% कचरे के सेग्रीगेशन एवं उसके निस्तारण करने के विषय में बताया गया। उप महाप्रबन्धक द्वारा बताया गया कि नौएडा प्रतिदिन 300 TPD तक Construction & Demolition Waste (C&D Waste) को प्रोसेस करता है। इसके उपरान्त बताया कि यदि आपको अपने इलाके के पास C&D Waste मिलता है तो उसकी सूचना नौएडा प्राधिकरण के हेल्पलाईन नं0 – 18008919657 पर दे सकते हैं। नौएडा ने अपने Legacy वेस्ट को रेमेडिएट करते हुए सैक्टर 54 में वेटलैंड पार्क का निर्माण किया है। नौएडा में शिकायतों एवं सुझाव के लिए उप महाप्रबन्धक द्वारा जन स्वास्थ्य विभाग के व्हाट्सऐप नं0 – 9717080605 के विषय में बताया गया। जिसके द्वारा किसी भी प्रकार की शिकायत एवं सुझाव को सीधे नौएडा प्राधिकरण तक पहुंचाया जा सकेगा। नौएडा प्राधिकरण द्वारा उन शिकायतों एवं सुझाव पर तुरन्त कार्यवाही की जायेगी। नौएडा प्राधिकरण स्वच्छ सर्वेक्षण 2023 में गार्बेज फ्री शहरों की रैंकिंग में 7 स्टार एवं Water+ के लिए प्रतिभाग करेगा।

कार्यक्रम के अन्तर्गत आर0डब्लू0ए0 द्वारा भी कई सुझाव दिए गए।

कार्यक्रम के अन्त में अपर मुख्य कार्यपालक अधिकारी महोदय द्वारा सभी प्रतिनिधियों से अपील की गयी कि सभी अपने-अपने स्तर पर नौएडा को स्वच्छ सर्वेक्षण 2023 में नं0 1 बनाने में सहयोग दें।